

एक नजर में

आदित्य डावर ने दिलाया बीजीएमएस 2026 खिताब



धार। जिले रहने वाले आदित्य आदि डावर ने भारतीय ई-स्पोर्ट्स में एक बड़ी उपलब्धि हासिल करते हुए अपनी टीम नेब्युला ई-स्पोर्ट्स को नई दिल्ली में आयोजित बैटलग्राउंड्स मोबाइल इंडिया मास्टर्स सीरीज (बीजीएमएस) 2026 का चैंपियन बना दिया। आदित्य पिता जगदीश डावर की माताजी श्रीमती कल्पना डावर धार में शिक्षिका के रूप में पदस्थ हैं। नेब्युला ई-स्पोर्ट्स के इन-गेम लीडर (आईजीएल) के रूप में आदित्य डावर ने पूरे टूर्नामेंट में टीम का नेतृत्व करते हुए ग्रैंड फिनाले में नेब्युला ई-स्पोर्ट्स ने 210 अंक हासिल कर पहला स्थान प्राप्त किया और बीजीएमएस 2026 की चैंपियन बनी। इस जीत के साथ नेब्युला ई-स्पोर्ट्स ने 240 लाख की विजेता राशि अपने नाम की। टूर्नामेंट का कुल पुरस्कार पूल 21 करोड़ था। धार के लिए यह उपलब्धि खास तौर पर गर्व का विषय है। आदित्य डावर पिछले कई वर्षों से बीजीएमआई ई-स्पोर्ट्स के प्रतिस्पर्धी स्तर पर सक्रिय हैं और देश के बड़े टूर्नामेंट्स में अपनी पहचान बना चुके हैं। वर्षों की मेहनत, लगातार अभ्यास और कई चुनौतियों के बाद बीजीएमएस का यह खिताब उनके करियर की सबसे बड़ी उपलब्धियों में से एक है। धार से भारतीय ई-स्पोर्ट्स के सबसे बड़े मंच तक का आदित्य डावर का सफर मेहनत, लगन और दृढ़ संकल्प की मिसाल है। उनकी यह उपलब्धि धार और पूरे मध्य प्रदेश के उन युवाओं के लिए प्रेरणा है, जो ई-स्पोर्ट्स को अपने करियर के रूप में देख रहे हैं।

मां नर्मदा के तट पर स्नान कर किया अमृतवाणी पाठ



धार। अमृतवाणी मंडल (श्रीराम शरणम) धार के सचिव सत्यनारायण शर्मा ने बताया की हमारे ग्रुप के अध्यक्ष महेशचंद्र माहेश्वरी के मार्गदर्शन में अमृतवाणी पाठ एवं हनुमान चालीसा पर भजन का आयोजन धर्मपुरी के पास पिपलदा गढ़ी जो नर्मदा तट पर बने मोनी बाबा आश्रम के नाम से प्रसिद्ध है इस आश्रम को संचालित करते स्वामी श्री श्री 1008 महामंडलेश्वर महंत श्री नरसिंगदास जी महाराज मांडव के आशीर्वाद से सम्पन्न हुआ इस अवसर अमृतवाणी मंडल के अध्यक्ष महेश माहेश्वरी व सदस्यों ने मांडव महंत जी को हार पहनाकर शाल व श्रीफल से सम्मान किया गया साथ ही पिपलदा गढ़ी के महाराज श्री जीवनदास जी महाराज का भी फूलो व हार से स्वागत किया गया साथ ही समाज सेवी 60 प्लस के अध्यक्ष बबनलाल जी अग्रवाल का भी समाज सेवा में उत्कृष्ट कार्य के लिए स्वागत किया गया माण्डव महंत जी ने अपने प्रवचन में बताया कि यह आश्रम लगभग 108 वर्ष पुराना है यहां पर स्थित शिव मंदिर जो कि भारत का पहला ऐसा शिव मंदिर है जो लगभग 5 हजार वर्ष पुरानी होकर श्री यंत्र पर स्थापित है साथ ही माँ दुर्गा व हनुमान जी का मंदिर भी बहुत प्राचीन है यहां गोशाला में गो माता जो कि लगभग 250 के आसपास है यह पर कई फल फूल जड़ी बूटी के पौधे हैं मंडल सदस्यों ने नर्मदा स्नान पूजा पाठ कर मंदिर को परिक्रमा कर आशीर्वाद लिया तत्पश्चात सभी ने भोजन प्रसादी पाई इस अवसर पर बबनलाल अग्रवाल, महेश माहेश्वरी, नंदकिशोर उपाध्याय ,श्यामदादा गोयल,राम अग्रवाल, प्रकाश टेलर, शिवशंकर वर्मा, सत्यनारायण शर्मा, डी. के. उपाध्याय, रवि माहेश्वरी, रामजी गोयल, ओमप्रकाश अग्रवाल, सुरेश टेलर, किशोरीलाल डांगी, शिवशंकर पाटीदार, पंडित अनिल उपाध्याय, हरिप्रसाद मिश्रा, शुभ पखवाल, सन्तोष मारू आदि कई सदस्य एव इंदौर धार दसईं धरमपुरी मांडव कई स्थानों से पधारे साधक गण उपस्थित रहते हुए इस धर्मगंगा का आनंद लिया

सप्त नदियों के जल संग निकलेगी चुनरी कलश यात्रा



धार। माता की भक्ति और आस्था के पर्व नवरात्रि की पंचमी के अवसर पर प्रतिवर्षानुसार इस वर्ष भी 15 अक्टूबर को कचहरी पीपल्या से दिठान वाली माता मालवा की वैष्णोदेवी के दरबार तक भव्य चुनरी कलश यात्रा निकाली जाएगी। यात्रा में सप्त नदियों के पवित्र जल को कलश में धारण कर हजारों मातृशक्ति के साथ संत समाज भी शामिल होगा। चुनरी कलश यात्रा की तैयारियों को लेकर आज कचहरी पीपल्या में बैठक आयोजित की गई। यात्रा संयोजक समंदर सिंह पटेल एवं चंदन सिंह ने बताया कि यात्रा में हर घर और हर गांव से महिलाओं की सहभागिता सुनिश्चित की जाएगी। इसके लिए घर-घर पीले चावल देकर मातृशक्ति को आमंत्रित किया जाएगा तथा गांव-गांव में समितियों का गठन किया जाएगा। यात्रा में गोड़े-बग्गी, ढोल-साज और बाजे विशेष आकर्षण का केंद्र रहेंगे। धार्मिक एवं सांस्कृतिक वातावरण के बीच हजारों महिलाएं कलश धारण कर यात्रा में शामिल होंगी। यात्रा के दौरान संत समाज का विशेष समागम भी होगा। बैठक में उपस्थित भक्तों ने चुनरी कलश यात्रा को भव्य एवं ऐतिहासिक बनाने का संकल्प लिया। आयोजन को लेकर क्षेत्र में उत्साह का माहौल है और बड़ी संख्या में मातृशक्ति एवं श्रद्धालुओं के यात्रा में शामिल होने की संभावना है। बैठक में समंदर सिंह पटेल, चंदन सिंह, कल्याण पटेल, घनश्याम सिंह मलगांव, विनोत मंडलोई, धर्मेन्द्र जोशी, डॉ. तरुण जोशी, राजेश शर्मा, देवराज सिकरवार, अजय चौधरी, सुनील दोराया, गोट्ट शुक्ला, अजय जोशी, लालू यादव, गेंदलाल बावनका , दीपक शर्मा , मुकेश रघुवंशी ,पीयूष सोनगरा ,संजय पटेल ,शंकर पटेल दीपक यादव, राजा ठाकुर, दशरथ ठाकुर, कल्याण पटेल पीपलिया, पर्वतसिंह, हरि सिंह देवड़ा, मेहताब सिंह सहित बड़ी संख्या में माता के भक्त उपस्थित रहे।

भाजपा की कार्यशाला में सेवा संकल्प अभियान की बनाई रूपरेखा

- 17 सितंबर से 17 अक्टूबर तक चलेगा सेवा संकल्प अभियान
- जनसेवा से जनभागीदारी तक पहुंचेगा 'सेवा संकल्प अभियान' : मंत्री कैलाश विजयवर्गीय



धार। प्रधानमंत्री नरेंद्र मोदी के सार्वजनिक जीवन में सेवा और समर्पण के 25 वर्ष पूर्ण होने के उपलक्ष्य में सोमवार को धार नगर के जेएमडी गार्डन में भाजपा की जिला स्तरीय 'सेवा संकल्प अभियान' कार्यशाला आयोजित की गई। कार्यशाला के मुख्य अतिथि कैबिनेट मंत्री कैलाश विजयवर्गीय रहे। अध्यक्षता भाजपा जिलाध्यक्ष महंत निलेश भारती ने की। कार्यशाला में धार विधायक नीना वर्मा, सेवा संकल्प अभियान जिला संयोजक मनोज सोमानी, भाजपा के पूर्व जिलाध्यक्ष दिलीप पटोदिया व प्रभु राठौड़, पूर्व विधायक

वेलसिंह भूरिया व मुकमसिंह निगवाल, पूर्व राज्यमंत्री दर्जा प्राप्त राजेश अग्रवाल, भाजपा जिला महामंत्री राकेश पटेल व देवेंद्र सोनोने, अभियान जिला टोली के सह संयोजक ममता जोशी, जीवन रघुवंशी, अंकित भावसार आदि अतिथि के रूप में मंचासीन रहे। कार्यशाला का

उन्होंने कहा कि प्रधानमंत्री नरेंद्र मोदी के सार्वजनिक जीवन के 25 वर्ष पूर्ण होने के उपलक्ष्य में आयोजित यह अभियान जनसेवा और जनभागीदारी को समर्पित है। अभियान के दौरान विभिन्न सेवा गतिविधियों के माध्यम से समाज के अलग-अलग वर्गों तक पहुंचने का

छोटा उदयपुर-धार रेल मार्ग को राष्ट्रीय विकास योजना में किया जाए शामिल

धार। इंदौर दाहोद एवं छोटा उदयपुर धार रेल लाओ महासमिति ने प्रधानमंत्री कार्यालय को एक निवेदन पत्र भेज कर केंद्रीय अध्यक्ष पवन जैन गंगवाल ने आग्रह किया है कि प्रधानमंत्री नरेंद्र मोदी के द्वारा मंगलवार 8 सितंबर को बड़ौदा (प्रताप नगर) में जोबट से डेका कुंडु से होकर टांडा रोड स्टेशन तक चलने वाली मेनू ट्रेन को हरी झंडी दिखाएंगे। जिस रेल का नाम छोटा उदयपुर धार है यह जानकर धार अलीराजपुर व झाडुआ के लाखों आदिवासी जनता में



उत्साह की लहर है किंतु यह रेल लाइन टांडा रोड तक आ जावेगी जिससे उद्योग रोजगार के साधनों को कोई लाभ नहीं मिलने वाला है यह परियोजना 147 किलोमीटर की है जिसमें से 101 किमी का निर्माण कार्य पूर्ण हो चुका है केवल मात्र 47 किलोमीटर का निर्माण कार्य होना शेष है यह रेल तिरला (धार) में इंदौर दाहोद रेल परियोजना से जुड़ने वाली है इंदौर दाहोद रेल लाइन धार का तिरला तक आ चुकी है मात्र 47 किलोमीटर का निर्माण कार्य होना शेष है।

भारत को जानो और समूह गान प्रतियोगिता

धार। भारत विकास परिषद, शाखा धार द्वारा 6 सितंबर को सरस्वती शिशु मंदिर, धार में भारत को जानो एवं राष्ट्रीय समूह गान प्रतियोगिता का आयोजन किया गया।

कार्यक्रम का शुभारंभ अतिथियों द्वारा भारत माता एवं स्वामी विवेकानंद जी के चित्र के समक्ष दीप प्रज्वलन कर किया गया। तत्पश्चात सभी ने सामूहिक रूप से वंदे मातरम गीत गाया।

भारत को जानो प्रतियोगिता में धार शहर के 15 स्कूलों के चयनित 60 विद्यार्थियों ने भाग लिया। इसमें – वरिष्ठ वर्ग में – प्रथम स्थान सेंट जॉर्ज इंग्लिश मीडियम स्कूल, धार एवं द्वितीय स्थान सरस्वती शिशु मंदिर, धार ने प्राप्त किया।

प्रतियोगिता में कनिष्ठ वर्ग में – प्रथम स्थान पी.एम. श्री केंद्रीय विद्यालय, धार एवं द्वितीय स्थान



सी.के. चंदेल मेमोरियल हायर सेकेंडरी स्कूल, धार रहा। राष्ट्रीय समूह गान प्रतियोगिता में तीन विद्यालयों की टीमों ने भाग लिया। इसमें प्रथम स्थान सरस्वती शिशु मंदिर, धार एवं द्वितीय स्थान टैलेंट पब्लिक स्कूल, धार ने प्राप्त किया। परिषद द्वारा सभी विजेता प्रतिभागियों को मोमेंटो एवं प्रमाण पत्र प्रदान कर सम्मानित किया

विद्यार्थी को शिक्षा और संस्कार देना शिक्षक की जिम्मेदारी : घनश्याम पाटीदार

कुक्षी। युवा मंच कुक्षी द्वारा प्रतिवर्ष उत्कृष्ट शिक्षकों का सम्मान किया जाता है। देश के द्वितीय राष्ट्रपति और महान शिक्षाविद् डॉ. सर्वपल्ली राधाकृष्णन के जन्मदिन के उपलक्ष्य में मनाया जाता है। इस दिन छात्र अपने शिक्षकों के प्रति सम्मान और आभार प्रकट करते हैं। शिक्षक दिवस की परम्परा 1962 से प्रारंभ हुई तब से 5 सितंबर को शिक्षकों के समर्पण



को याद किया जाता है। युवा मंच ने सीएम राइज स्कूल कुक्षी के वरिष्ठ शिक्षक घनश्याम पाटीदार का तिलक, पुष्पमाला

एक नजर में

अनजान व्यक्ति से दोस्ती नहीं करने और अनजान लिंक पर क्लिक नहीं करने के बारे में दी जानकारी

शिक्षक दिवस पर साइबर क्राइम जागरूकता कार्यक्रम, मनावर टीआई ने विद्यार्थियों को किया सचेत



शिकायत करने के लिए प्रेरित किया। उन्होंने विद्यार्थियों से स्वयं जागरूक होने के साथ-साथ अपने परिवार एवं आसपास के लोगों को भी साइबर सुरक्षा के प्रति जागरूक करने का आह्वान किया। कार्यक्रम का आयोजन शिक्षक दिवस के अवसर पर किया गया। विद्यार्थियों ने पूरे कार्यक्रम का संचालन करते हुए शिक्षकों के प्रति सम्मान एवं कृतज्ञता व्यक्त की। कक्षा 12वीं की छात्राओं ने शिक्षक की

भूमिका निभाते हुए छोटी कक्षाओं में अध्यापन कार्य किया और एक दिन के लिए शिक्षकों की जिम्मेदारियों का अनुभव प्राप्त किया। कार्यक्रम के दौरान संस्था अध्यक्ष दिनेश पाटीदार, सचिव

मनोहर जैन, कोषाध्यक्ष अखिलेश जायसवाल सहित विद्यालय परिवार उपस्थित रहा। अतिथियों द्वारा डॉ. सर्वपल्ली राधाकृष्णन के पूजन के साथ कार्यक्रम का शुभारंभ किया गया। इस अवसर पर विद्यालय के शिक्षकों एवं कर्मचारियों का सम्मान भी किया गया। ज़दरुद्धर श्रद्ध ह्रद्ध स्वरुद्धर के रूप में इस माह रोशनी वर्मा एवं नूपुर राठौर को सम्मानित किया गया। कार्यक्रम में स्वागत भाषण विद्यालय के प्राचार्य प्रियांक प्रवासी ने दिया। संचालन गणेश पाटीदार एवं नूपुर राठौर ने किया, जबकि कोऑर्डिनेटर प्रतिभा जाधव ने अतिथियों का आभार व्यक्त किया। समापन अवसर पर संस्था की ओर से मुख्य अतिथि टीआई राजेश यादव को स्मृति चिह्न भेंट कर सम्मानित किया गया।

बाबा धारनाथ का छबिना में आकर्षण

का केंद्र बना श्रीकृष्ण दल अखाड़ा

धार। बाबा धारनाथ की भव्य छबिना पालकी यात्रा सोमवार को धार्मिक आस्था और उत्साह के साथ निकाली गई। छबिना में इस वर्ष श्री कृष्ण दल अखाड़ा, नौगांव द्वारा विशेष धार्मिक एवं सांस्कृतिक प्रस्तुतियां दी गईं। अखाड़े द्वारा भगवान शिव और माता सती के प्रसंग पर आधारित सती वियोग की मनमोहक झांकी प्रस्तुत की गई। इसके साथ ही भोजशाला की मां वाग्देवी सरस्वती पर आधारित रंगारंग अखाड़ा भी निकाला जाएगा, जो छबिना यात्रा के प्रमुख आकर्षणों में शामिल रहा।

श्री कृष्ण दल अखाड़ा नौगांव द्वारा धार्मिक भावनाओं और भारतीय संस्कृति को दर्शाते हुए चल समारोह की विशेष तैयारियों की गई। झांकी में सती वियोग के प्रसंग को प्रभावी ढंग से प्रस्तुत किया जाएगा। वहीं मां सरस्वती को समर्पित अखाड़े में धार्मिक एवं सांस्कृतिक प्रस्तुतियों के माध्यम से

श्रद्धालुओं को आध्यात्मिक संदेश दिया।

निकाली विशाल वाहन रैली-आयोजन को लेकर रविवार को श्री कृष्ण दल अखाड़ा, नौगांव द्वारा नगर में विशाल वाहन रैली निकाली गई। वाहन रैली में बड़ी संख्या में अखाड़े के सदस्य, युवा एवं श्रद्धालु शामिल हुए। रैली के दौरान धार्मिक जयघोष और उत्साह का माहौल नजर आया। रैली के माध्यम से सोमवार को निकलने वाले बाबा धारनाथ के छबिना में अधिक से अधिक संख्या में शामिल होने का संदेश दिया गया। धार्मिक आस्था के साथ दिखेगा शौर्य और संस्कृति का संगम श्री कृष्ण दल अखाड़ा द्वारा प्रस्तुत किए जाने वाले कार्यक्रम में धार्मिक आस्था के साथ भारतीय परंपरा, संस्कृति और अखाड़ा परंपरा का अनूठा संगम देखने को मिलेगा। अखाड़े के कलाकार विभिन्न प्रस्तुतियों के माध्यम से कला और कौशल का प्रदर्शन करेंगे।



सेवानिवृत्त शिक्षकों का किया सम्मान

सरदारपुर। शिक्षक दिवस पर जिला मुख्यालय धार के श्रद्धा गार्डन में शिक्षक सम्मान कार्यक्रम आयोजित किया गया।सरदारपुर के सेवानिवृत्त शिक्षक राजेंद्र प्रेवाल, अतुल कुमार त्रिवेदी, संजय दिक्षित सहित जिले से 208 शिक्षकों का सम्मान किया गया। सेवाकाल में दिए गए उत्कृष्ट सेवा कार्य के महेनजर में शाल श्रीफल भेंटकर सम्मानित किया गया। कार्यक्रम के मुख्य अतिथि जिला कलेक्टर राजीव रंजन मीणा थे, कार्यक्रम की अध्यक्षता जिला पुलिस अधीक्षक सचिन शर्मा ने की। सम्मान समारोह कार्यक्रम समापन बाद अतिथियों और सेवानिवृत्त शिक्षकों ने स्नेह भोज किया।